

प्रयस्वन्त आत्रेयाः। अग्निः। अनुष्टुप्, ५ पङ्क्तिः।

यमग्ने वाजसातम् त्वं चिन्मन्यसे रयिम्।

तं नो गीर्भिः श्रवाय्यं देवत्रा पनया युजम् ॥ ५.०२०.०१

वाजसातम्- अतिशयेन सम्पदायक। अग्ने- पावक सर्वभूतहितक्रतो। यम्- याम्। रयिम्- दानयोग्यसम्पदम्। श्रवाय्यम्- श्रुतिप्रसिद्धाम्। युजम्- योगमयीम्। त्वम्। मन्यसे। तम्- ताम्। नः- अस्माकम्। गीर्भिः- मन्त्रैः। देवत्रा- देवेषु। पनय- प्रापय ॥१॥

ये अग्ने नेरयन्ति ते वृद्धा उग्रस्य शवसः।

अप द्वेषो अप हरोऽन्यव्रतस्य सश्चिरे ॥ ५.०२०.०२

अग्ने। ये। वृद्धाः- धनेनाभिवृद्धाः। न। ईरयन्ति- यच्छन्ति। ते। उग्रस्य- तीक्ष्णेन। शवसः- तव बलेनापनीताः। अन्यव्रतस्य- त्वद्विरोधिव्रतस्य। द्वेषः- द्वेषभावनम्। हरः- कौटिल्यम्। अप सश्चिरे- आत्मानं प्राप्नुवन्ति ॥२॥

होतारं त्वा वृणीमहेऽग्ने दक्षस्य साधनम्।

यज्ञेषु पूर्व्यं गिरा प्रयस्वन्तो हवामहे ॥ ५.०२०.०३

अग्ने। होतारम्- देवानामाह्वतारम्। दक्षस्य- बलस्य। साधनम्। त्वा- त्वाम्। वृणीमहे- वरणं कुर्मः। यज्ञेषु- दानेषु पूजासु सङ्गतिकरणेषु। पूर्व्यं- पुराणम्। गिरा- मन्त्रेण। प्रयस्वन्तः- हव्यवन्तः। हवामहे- आह्वयामः ॥३॥

इत्था यथा त ऊतये सहसावन्दिवेदिवे।

राय ऋताय सुक्रतो गोभिः घ्याम सधमादौ वीरैः स्याम सधमादः ॥ ५.०२०.०४

सुक्रतो- शोभनसङ्कल्पमय । सहसावन्- शक्तियुक्त । ते- तव । ऊतये- रक्षायै । यथा स्याम । इत्था-
तथा कुरु । राये- दानयोग्यसम्पदे । ऋताय- प्रकृतिनियतिभूतसत्याय । गोभिः- चिद्रश्मिभिः ।
स्याम- भवेम । वीरैः । सधमादः- सह माद्यन्तः । स्याम ॥४॥

Dr. Rangraji